

**Ба Шурои диссертатсионии 6D.KOA-019
назди Донишгоҳи миллии Тоҷикистон**

ТАҚРИЗИ

**роҳбари илмӣ ба диссертатсияи Негматов Баҳодур Сафарович дар мавзуй
«Тартиби соддакардашудан пешбурди тафтиши судӣ дар муурофияи
ҷиноятӣ» барои дарёфти дараҷаи илмии номзоди илмҳои ҳуқуқшиносӣ аз
рӯйи ихтисоси 12.00.09 – Ҳуқуқи муурофияи ҷиноятӣ (илмҳои
ҳуқуқшиносӣ)**

Таҳқиқоти диссертатсионии унвонҷӯ Негматов Баҳодур Сафарович ба яке аз масъалаҳои муҳими илми ҳуқуқи муурофияи ҷиноятӣ – тартиби соддакардашудаи пешбурди тафтиши судӣ бахшида шудааст. Муаллиф дар асоси истифодаи адабиётҳои васеи илмии олимони ватанию хориҷӣ, ба назари эътибор гирифтани санадҳои меъёрии ҳуқуқии танзимкунандаи соҳа ва таҳлили муқоисавӣ-ҳуқуқии таҷрибаи пешақадам ва қонунгузори кишварҳои мутамаддин масъалаҳои назариявӣ ва амалии мавзуро мавриди таҳқиқи ҳамачониба қарор додааст.

Муҳаққиқ дар хусуси зарурати анҷом додани чунин як таҳқиқоти фароғири илмӣ дар пайвандӣ ба масъалаи мазкур бамаврид таъкид менамояд, ки Ҷумҳурии Тоҷикистон аз рӯзҳои аввали ба даст овардани соҳибистиқлолии давлатӣ бунёди ҷомеаи демокративу ҳуқуқбунёдро, ки ҷавҳари онро эътироф, риоя ва ҳифзи ҳуқуқи озодиҳои инсонӣ шаҳрванд ташкил медиҳад, ҳамчун ҳадафи асосии худ муқаррар намуд. Имрӯз дар Тоҷикистон дар ҳаёти иҷтимоӣ, иқтисодӣ, сиёсӣ, фарҳангӣ ва ҳуқуқии кишвар дигаргуниҳои қуллӣ ба назар мерасанд, ки ба беҳтар намудани шароити арзанда барои ҳаёт, ҳифзи ҳуқуқи озодиҳои инсонӣ шаҳрванд равона шудааст.

Маҳз бо шарофати Истиқлоли давлатӣ ва қабули Конституцияи Ҷумҳурии Тоҷикистон дар кишвар ислоҳоти амиқи судӣ-ҳуқуқӣ оғоз

гардида ба тадриҷ идома ёфта истодааст. Аз ҷумла, чор маротиба барномаҳои ислоҳоти судӣ-ҳуқуқӣ қабул ва мавриди амал қарор дода шуданд, ки дар маҷмуъ онҳо дар рушди қонунгузори мурофиавии ҷиноятӣ ва рӯйи қор омадани падидаҳои нави мурофиавии ҷиноятӣ нақши бориз гузоштанд.

Таъмини волоияти қонун, адолат ва ҳифзи ҳуқуқҳои инсон, ки яке аз вазифаҳои асосии давлат махсуб меёбад, асосан тавассути ҳокимияти судӣ амалӣ карда мешавад, ки ҳамчун шартҳои муҳимтарини пешрафти давлат ва ҷомеа баромад менамояд. Бо назардошти ин таъйиноти ҳокимияти судӣ Асосгузори сулҳу ваҳдати миллӣ, Пешвои миллат, Президенти Ҷумҳурии Тоҷикистон, муҳтарам Эмомалӣ Раҳмон дар Паёми худ ба Маҷлиси Олии Ҷумҳурии Тоҷикистон аз 25-уми апрели соли 2008 иброз намуда буданд, ки «бо мақсади тақвияти ваколатҳои ҳокимияти судӣ соли қорӣ ба Маҷлиси намоёндагон лоиҳаи Кодекси мурофиавии ҷиноятӣ пешниҳод мегардад, ки он таҳкими кафолатҳои ҳифзи судии иштирокчиёни мурофиавии ҷиноятиро мустаҳкам менамояд».

Қабули Кодекси нави мурофиавии ҷиноятии Ҷумҳурии Тоҷикистон ва мавриди амал қарор гирифтани он аз 01-уми апрели соли 2010 таъйиноти асосии мурофиавии судии ҷиноятиро тағйир дода, кафолатҳои ҳуқуқи айбдоршавандаро (судшавандаро) зимни ба амал баровардани пешбурди парванда мустаҳкам намуда, мақсад ва вазифаҳои навинро вобаста ба тақозои замони муқаррар намуд. Дар ин самт дар муҳлатҳои оқилона баррасӣ намудани парванда ва ба амал баровардани адолати судӣ аз рӯйи парвандаҳои ҷиноятӣ дар таъмини ҳуқуқ ба ҳимояи судӣ нақши муҳим мебозад. Мутаассифона, рушди сатҳи ҷиноятқорӣ дар мамлакат ба баамалбарории адолати судӣ аз рӯйи парвандаҳои ҷиноятӣ дар умум ва дар муҳлатҳои оқилона баррасӣ намудани онҳо таъсири худро мерасонанд. Таҳлилҳои омори судӣ аз он шаҳодат медиҳанд, ки имрӯз ба судҳои салоҳияти умумидоштаи Ҷумҳурии Тоҷикистон миқдори зиёди парвандаҳои ҷиноятӣ ворид мегарданд, ки боиси афзун гардидани сарбории судҳо гардидааст. Ҳамчунин, ин ба таъмини ҳуқуқ ба ҳимояи судӣ низ бе таъсир наменонад.

Яке аз роҳҳои ҳалли масъалаи самаранок истифода намудани муҳлатҳои муурофиявӣ ин кам намудани сарбории судяҳо, дар муҳлатҳои муқарраршуда ва бо харчи камтар баррасӣ намудани парвандаҳои ҷиноятӣ маҳсуб меёбад. Қайд намудан ба маврид аст, ки дар шароити кунҷӣ мутобиқ ба муқаррароти принсипи баробарии иштирокчиёни муурофияи судӣ баррасӣ намудани парванда, риояи дахлдори ҳуқуқи озодиҳои қонунии инсон ва шаҳрванд, таъмини ҳуқуқ ба ҳимояи судӣ, дар муҳлатҳои оқилона баррасӣ намудани парвандаҳо, суръатнокии тафтиши пешакӣ, бо тартиби соддакардашуда ва сарфаи ками вақт баррасӣ намудани парвандаҳо дар суд ва ғайра, аз ҷумлаи масъалаҳои мебошанд, ки бояд дар қонунгузорӣ муқаррар гардида, мавриди татбиқи веќеъбинона қарор гиранд. Тартиби соддакардашудаи пешбурди тафтиши судӣ имконият медиҳад, ки қувва ва воситаҳои муурофиявӣ оқилона тақсим ва ҳуқуқҳои конституционии шаҳрванд, аз ҷумла, ҳуқуқ ба ҳимояи судӣ ба таври дахлдор таъмин гардад. Бинобар ин зарур аст, ки тартиби соддакардашудаи тафтиши судӣ оид ба парвандаҳои ҷиноятӣ ҷоннок карда шавад.

Пас аз муқаррар гардидани падидаи тартиби соддакардашудаи пешбурди тафтиши судӣ дар муурофияи ҷиноятӣ тадриҷан он мавқеи муҳимро зимни баррасии парвандаҳои ҷиноятӣ ишғол намуд. Таҳлилҳои ӯморӣ аз он шаҳодат медиҳанд, ки дар муҳлати амали Кодекси муурофиявии ҷиноятӣ Ҷумҳурии Тоҷикистон шумораи парвандаҳои баррасишаванда муттасил зиёд шудааст. Масалан, дар соли аввали амали Кодекси муурофиявии ҷиноятӣ Ҷумҳурии Тоҷикистон (2010) агар 134 парвандаи ҷиноятӣ (2,29%) бо тартиби соддакардашуда баррасӣ шуда бошад, пас дар соли 2021 шумораи парвандаҳои ҷиноятӣ бо тартиби мазкур баррасишуда ба 4 591 адад (46,78 %) расидааст.

Кодекси муурофиявии ҷиноятӣ Ҷумҳурии Тоҷикистон дар таҳрири нав, ки бо дастовардҳои навини ҳуқуқи байналмилалӣ, эътирофи арзиши волои ҳуқуқи озодиҳои инсонӣ шаҳрванд таҳия гардидааст, падидаҳои нави муурофиявиро, аз ҷумла падидаи тартиби соддакардашудаи тафтиши судиро ба ҳайси падидаи нави муурофияи

чиноятии Ҷумҳурии Тоҷикистон эътироф намуда, бори аввал онро дар меъёри махсус (моддаи 310) бо тартиб ва мазмуни нав мукаммал намуд.

Омӯзиши қонунгузори амалқунандаи мурофиавии ҷиноятӣ бозгӯӣ он аст, ки танзими меъёри падидаи мазкур ба таври дахлдор ба роҳ монда нашуда, он дар КМҶ Ҷумҳурии Тоҷикистон танҳо дар доираи як модда пешбинӣ шудааст. Дар тӯли замони татбиқи тартиби соддакардашудаи тафтиши судӣ бисёр масъалаҳои рӯйи қор омадаанд, ки онҳо низ ба танзими ҳуқуқӣ ниёз доранд. Чунин ҳолат боиси дур шудан аз талаботҳои қонун гашта, ба нодуруст дарк кардан ва фаҳмиши қоидаҳои татбиқи тартиби соддакардашудаи тафтиши судӣ оварда мерасонад. Ин ҳолат тақозо менамояд, ки танзими ҳуқуқии падидаи мазкур бо ба инобат гирифтани амалияи судӣ ва таҷрибаи хориҷии татбиқи тартиби соддакардашуда бояд тақмил дода шавад.

Анҷом додани ин вазифаҳо бе таҳлили ҳамҷониба ва амиқи илмӣ асосҳои ҳуқуқӣ ва фаъолияти ҳуқуқтатбиққунии ба он асосёфта гайриимкон мебошад. Ҳамзамон дар илми ҳуқуқшиносии ватанӣ тартиби соддакардашудаи пешбурди тафтиши судӣ умуман матлаби омӯзиши мустақил ва таҳқиқоти илмӣ қарор нагирифтааст. То имрӯз дар ин самт асосҳои концептуалии ин падида қорқард нагардида, асосҳо, шартҳо ва оқибатҳои ҳуқуқии татбиқи ин падида муайян қарда нашуда, раванди анҷом додани он муносиб қарда нашудааст.

Асосҳои ишорашуда бозгӯӣ онанд, ки масъалаҳои назария ва амалияи татбиқи тартиби соддакардашудаи тафтиши судӣ мавриди қорқард қарор дода нашудаанд ва бо мақсади тақмил додани қонунгузори миллӣ ва баланд бардоштани натиҷабахшии баамалбарории адолати судӣ дар Ҷумҳурии Тоҷикистон ниёз ба таҳқиқоти илмӣ доранд.

Зимнан гуфтаҳои боло мубрамиати мавзӯи таҳқиқотро ҳам аз ҷиҳати назариявӣ ва ҳам аз ҷиҳати амалӣ муайян менамоянд.

Доираи масъалаҳои, ки ҳангоми таҳқиқоти илмӣ аз ҷониби унвонҷӯ мавриди баррасӣ қарор дода шудаанд, ниҳоят васеъ буда, паҳлуҳои мухталифи он аз ҷониби олимони ватанӣ ва хориҷӣ мавриди омӯзиш қарор гирифта, дар ин самт фикру андешаҳои худро иброз

намудаанд. Аммо, бояд хотиррасон намуд, ки то ҳол дар илми ҳуқуқшиносии ватанӣ таҳқиқоти алоҳидаи назариявӣ оид ба тартиби соддакардашудаи тафтиши судӣ дар мурофиаи ҷиноятӣ анҷом дода нашудааст. Мақсади асосии таҳқиқот омӯзиш, таҳлил ва муайян намудани проблемаҳои назариявӣ, танзими қонунгузорӣ, амалияи татбиқи тартиби соддакардашудаи тафтиши судӣ, муайян кардани мушкилоте, ки зимни татбиқи он ба миён меоянд ва таҳияи пешниҳодҳо дар раванди амалишавии ислоҳоти судӣ-ҳуқуқӣ дар Ҷумҳурии Тоҷикистон оид ба такмили қонунгузори мурофиавии ҷиноятӣ Ҷумҳурии Тоҷикистон, ки ба соддагардони баррасии парвандаҳои ҷиноятӣ ва баланд бардоштани самаранокии тафтиши судии парвандаҳои ҷиноятӣ равона карда шудааст, ба ҳисоб меравад.

Барои расидан ба мақсадҳои дар таҳқиқот гузошташуда муаллиф вазифаҳои зеринро анҷом додааст:

- муайян намудани мафҳум, мазмун ва табиати ҳуқуқии тартиби соддакардашудаи тафтиши судӣ;
- муайян намудани мавқеи тартиби соддакардашудаи тафтиши судӣ дар байни дигар намудҳои пешбурди соддакардашудаи муҳокимаи судӣ;
- таҳлили илмию амалии ташаккул ва рушди тартиби соддакардашудаи тафтиши судӣ дар мурофиаи ҷиноятӣ;
- омӯзиши махсусиятҳои падидаи тартиби соддакардашудаи тафтиши судӣ дар давлатҳои хориҷи дуру наздик чихати коркарди тавсияҳои назариявӣ ва амалӣ;
- муайян намудани таъсири тартиби соддакардашудаи тафтиши судӣ ба самаранокии баррасии парвандаҳои ҷиноятӣ ва сарфаи муҳлатҳои мурофивӣ;
- муайян намудани асосҳои мурофиавӣ-ҳуқуқии татбиқи тартиби соддакардашудаи тафтиши судӣ;
- муайян намудани шартҳои мурофиавӣ-ҳуқуқӣ барои татбиқи тартиби соддакардашудаи тафтиши судӣ;

- муайян кардани оқибатҳои ҳуқуқии татбиқи тартиби соддакардашудаи тафтиши судӣ барои иштирокчиёни мурофиаи ҷиноятӣ;

- таҳияи пешниҳодҳо оид ба тақмил додани қонунгузорӣ ва амалияи ҳуқуқтатбиқкунӣ оид ба тартиби соддакардашудаи тафтиши судӣ.

Объекти таҳқиқотро муносибатҳои ҷамъиятӣ ташкил медиҳанд, ки дар соҳаи танзими татбиқи тартиби соддакардашудаи тафтиши судӣ дар мурофиаи ҷиноятӣ Ҷумҳурии Тоҷикистон ба миён меояд, тағйир меёбанд ва қатъ мегарданд. Бояд қайд намуд, ки ба сифати объекти таҳқиқот фаъолияти иштирокчиёни муҳокимаи судӣ ҳамчун тарзи маъруфи муҳокимаи судӣ низ баромад менамояд.

Мавзӯи таҳқиқоти диссертатсиониро меъёрҳои қонунгузори мурофиавии ҷиноятӣ, ки асосҳо, шартҳо, тартиб ва оқибатҳои ҳуқуқии татбиқи тартиби соддакардашудаи тафтиши судиро мукаммал менамоянд; амалияи судии татбиқи он, инчунин ақидаҳои назариявӣ оид ба мафҳум, моҳият ва мавқеи тартиби соддакардашудаи тафтиши судӣ дар низоми мурофиаи ҷиноятӣ ташкил медиҳанд.

Навгониҳои илмӣ таҳқиқоти диссертатсионӣ дар он ифода меёбад, ки диссертатсияи мазкур нахустин пажӯҳиши мукаммали илмӣ оид ба мафҳум, моҳият, асосҳо, шартҳо ва паҳлуҳои мурофиавии тартиби соддакардашудаи пешбурди тафтиши судӣ дар мурофиаи ҷиноятӣ Ҷумҳурии Тоҷикистон ба ҳисоб меравад. Дар диссертатсия тамоми паҳлуҳои танзими ҳуқуқӣ ва проблемаҳои амалии падидаи мазкур мавриди таҳқиқ қарор дода шудааст.

Хулосаҳо, пешниҳодҳо ва тавсияҳои, ки зимни таҳқиқи рисола пешниҳод шудаанд, метавонанд нақши созгорро дар таҳким ва тақмили қонунгузори мурофиаи ҷиноятӣ ва амалияи судӣ дошта бошанд ва барои беҳтар намудани амалияи ҳуқуқтатбиқкунӣ фаъолияти мақомоти судӣ зимни татбиқи тартиби соддакардашудаи тафтиши судӣ ба роҳбарӣ гирифта шаванд.

Натиҷаҳои илмӣ, пешниҳоду хулосаҳо ва тавсияҳои амалии дар рисолаи диссертатсионӣ пешбинишуда дар асоси манбаи қонунгузорӣ

ва амалияи судии ватанӣ анҷом дода шудааст. Эътимоднокии таҳқиқоти диссертатсия, инчунин аз истифодаи заминаҳои васеи таҷрибавӣ, ки дар шакли маълумотҳои гуногуни оморӣ, ҷамъбасти маводи таҷрибаи судӣ ва таҳлили як қатор парвандаҳои ҷиноятӣ оварда шудаанд, бармеояд. Ҳамчунин, натиҷаҳои таҳқиқоти рисолаи илмӣ ба он хотир эътимодноканд, ки онҳо дар асоси таҳлили Конститутсияи ҚТ, КМҚ ҚТ, Концепсияи сиёсати ҳуқуқии ҚТ ва қарорҳои Пленуми Суди Олии ҚТ ба даст омадаанд.

Саҳми шахсии доктараби дараҷаи илмӣ дар таҳқиқот аз он иборат аст, ки таҳқиқоти илмӣ ӯ, аз ҷумла таҳлилҳои назариявӣ ва амалӣ, нуқтаҳои илмӣ пешниҳоднамуда ва хулосаҳо дастоварди мустакилона ва бевоситаи муаллиф буда, асоснок ва мубрами онҳо тасдиқи ҳудро ёфтаанд.

Таҳқиқоти диссертатсионӣ ба талаботи Тартиби додани дараҷаҳои илмӣ, ки бо Қарори Ҳукумати Ҷумҳурии Тоҷикистон аз 30 июни соли 2021, таҳти № 267 тасдиқ шудааст, ҷавобгӯ аст.

Мавзӯ ва мазмуни таҳқиқот ба шиносномаи ихтисоси 12.00.09 – Ҳуқуқи мурофиаи ҷиноятӣ (илмҳои ҳуқуқшиносӣ), ки аз ҷониби Комиссияи олии аттестатсионии назди Президенти Ҷумҳурии Тоҷикистон тасдиқ карда шудааст, мутобиқ мебошад.


Натиҷаҳои таҳқиқоти диссертатсионӣ дар кафедраи ҳуқуқи судӣ ва назорати прокурории факултети ҳуқуқшиносии Донишгоҳи миллии Тоҷикистон муҳокима ва тасдиқ гардида, дастовардҳои илмӣ муаллиф вобаста ба мавзӯ дар конференсияҳои анъанавии ҳарсолаи факултети ҳуқуқшиносӣ, конференсияҳои ҷумҳуриявӣ ва байналмилалӣ ба шакли маъруза пешниҳод шудаанд.

Диссертатсия дар кафедраи ҳуқуқи судӣ ва назорати прокурории факултети ҳуқуқшиносии Донишгоҳи миллии Тоҷикистон ба анҷом расонида шуда, доир ба мавзӯ ва моҳияти диссертатсия унвонҷӯ 15 мақола, аз ҷумла 5 адади онҳоро дар маҷаллаҳои тақризшавандаи тавсиянамудаи Комиссияи олии аттестатсионии назди Президенти ҚТ ба таъби расонидааст. Таҳқиқоти диссертатсионӣ аз муқаддима, ду боб,

Таҳлили ҳамаҷонибаи таҳқиқоти диссертатсионӣ аз он шаҳодат медиҳад, ки он арзиши баланди илмӣ ва амалиро соҳиб буда, аз ҷониби унвонҷӯ мустақилона ва муаллифона ба анҷом расонида шуда, ба талаботи омода намудани рисолаҳои номзади илмӣ комилан ҷавобгӯ мебошад.

Аз ин рӯ, рисолаи номзади Негматов Б.С. дар мавзӯи «Тартиби соддакардашудӣ пешбурди тафтиши судӣ дар муурофияи ҷиноятӣ» ҷиҳати дарёфти дараҷаи илмӣ номзади илмҳои ҳуқуқшиносӣ аз рӯи ихтисоси 12.00.09 – Ҳуқуқи муурофияи ҷиноятӣ (илмҳои ҳуқуқшиносӣ) барои Ҳимоя тавсия карда шуда, ӯ сазовори дараҷаи илмӣ номзади илмҳои ҳуқуқшиносӣ аз рӯи ихтисоси мазкур мебошад.

Роҳбари илмӣ:

доктори илмҳои ҳуқуқшиносӣ, дотсент,
директори Донишкадаи тақмили ихтисоси
омӯзгорони муассисаҳои таҳсилоти олии касбии
назди Донишгоҳи миллии Тоҷикистон  Мирзамонзода Х.М.

Суроға: 734023, Ҷумҳурии Тоҷикистон,
ш. Душанбе, м. Буни Ҳисорак
Тел.: (+992110-62-66-66)

Имзои Мирзамонзода Х.М.  ро тасдиқ мекунам:

Сардори РК ва КМ ДМТ
«08» 09 2023 с.



Тавқиев Э.Ш.